

जैसे पके हुए फलों को गिरने के सिवा कोई भय नहीं वैसे ही पैदा हुए मनुष्य को मृत्यु के सिवा कोई भय नहीं. – वाल्मीकि



संपादकीय

सहजीवन संबंध भी समाज का हिस्सा

भारत में विवाह को स्त्री-पुरुष संबंध का मजबूत आधार माना जाता है। इसी से परिवार की नींव पड़ती है और हमारा समाज बनता है। इसके बरक्स अपने देश में सहजीवन को अभी तक सामाजिक मान्यता नहीं मिली है। अलबत्ता, ऐसे रिश्ते चुनने वाले युगलों पर कोई वैधानिक रोक नहीं है। लोकतांत्रिक समाज की इसे उदारता कह सकते हैं। फिर भी सहजीवन के विरोध और समर्थन में प्रायः दलीलें दी जाती रही हैं। कई वर्ष पहले विवाह पंजीकरण विधेयक पारित होने के बाद भी सहजीवन को लेकर सवाल उठे थे और इसकी व्यावहारिकता पर प्रश्नचिह्न लगे थे।

आखिरकार सहजीवन में रह रहे युगल भी समाज का ही हिस्सा होते हैं और जहां भी रहते हैं, वहां उन्हें सब देखते और जानते ही हैं। इस तरह उनका कुछ भी गोपनीय नहीं रहता। ऐसे ही एक युगल के तर्क पर उत्तराखंड उच्च न्यायालय की यह टिप्पणी गलत नहीं कि जब आप विवाह किए बिना साथ रहते हैं तो सहजीवन का पंजीकरण आपकी निजता पर हमला कैसे हुआ? आप समाज में रह रहे हैं, न कि जंगल में। इसमें कोई दो मत नहीं कि अगर ऐसे किसी रिश्ते में गहरा समर्पण और एक-दूसरे पर भरोसा है, तो फिर डर कैसा?

दरअसल, उत्तराखंड में केसान नागरिक सहिता लागू होने के बाद सहजीवन का पंजीकरण अनिवार्य करने के खिलाफ एक याचिकाकर्ता ने सवाल उठाया है। आज की पीढ़ी को यह समझने की जरूरत है कि ऐसे रिश्ते के लिए यह कानूनी व्यवस्था क्यों करनी पड़ी? ऐसा क्यों लगता है कि सहजीवन से विवाह संस्था को खतरा है। क्या कोई भी समाज परिवार बनाने और बचाने की भावना को कमजोर होते देख सकता है? वहीं स्त्रियों की सुरक्षा भी बड़ा मुद्दा है। सहजीवन में रह रहीं कई महिलाओं से मारपीट और घरेलू हिंसा के मामले सामने आने के बाद भारतीय समाज में चिंता बढ़ी है। सहजीवन में जन्मी संतानों और उनकी मांओं की लैंगी अधिकार को भी नजरअंदाज नहीं किया सकता। ऐसे में इस तरह के रिश्ते के पंजीकरण से भला क्यों परहेज होना चाहिए? यह अजीब बात है कि हम आधुनिकता की अंधी गलियों में आंखें मूंद क्यों भटक रहे हैं।

इन दिनों देश भर में विभिन्न बौद्धों की 10वीं एवं 12वीं की परीक्षाएं हो रही हैं। इनमें करोड़ों विद्यार्थी भाग ले रहे हैं। गत दिनों प्रधानमंत्री नरेन्द्र मोदी ने छात्रों की परीक्षा के भय से मुक्त करने के लिए परीक्षा पे चर्चा जैसे अपने जनभागीदारी कार्यक्रम का आयोजन किया। इसके जरिये उन्होंने देश भर के छात्रों, अभिभावकों और शिक्षकों को साथ जोड़कर परीक्षा को तनावमुक्त बनाने का प्रयास किया।

परीक्षा पे चर्चा विद्यार्थियों को ‘परीक्षा योद्धा’ के रूप में निर्मित करने की प्रक्रिया का भाग है। इसका उद्देश्य देश में यह भाव पैदा करना है कि छात्र परीक्षा को एक उत्सव के रूप में मनाना प्रारंभ करें। देखा जाए तो भारतीय परीक्षा प्रणाली परीक्षाओं में अधिक से अधिक अंक प्राप्त

करने के दबाव के कारण रटकर याद करने पर अत्यधिक बल देती है। यह एक नकारात्मक प्रथा है, जिससे जिज्ञासा, आलोचनात्मक सोच और विश्लेषण की हमारी प्राचीन भारतीय परंपरा काफी हद तक प्रभावित हुई है। हालांकि राष्ट्रीय शिक्षा नीति-2020 भारतीय ज्ञान परंपरा के प्रति हमारे विश्वास को पुनः जागृत कर इन प्रतिगामी समस्याओं को हल करने का प्रयास कर रही है, जो मुख्यतः आलोचनात्मक सोच और सीखने-जानने एवं मूल्यांकन के समग्र दृष्टिकोण पर आधारित है।

इसका समग्र उद्देश्य एक सर्वांगीण और संतुलित व्यक्तित्व का निर्माण करना तथा युवाओं में सोचने की प्रवृत्ति एवं कोशल सीखने को प्रेरित करना है। करीब-करीब सभी को परीक्षा के कारण



होने वाले तनाव का विभिन्न स्तरों पर सामना करना पड़ता है। व्याकुलता (एंगजायटी), चिंता, भावुकता और डर जैसे शब्द दुनिया भर में परीक्षाओं अथवा मूल्यांकनों के साथ जुड़े हुए हैं।

यह कोई आश्चर्य की बात नहीं है कि ‘एंगजायटी’ शब्द 2021 का आक्सफोर्ड चिल्ड्रन वर्ड ऑफ द ईयर घोषित हुआ था। अंतरराष्ट्रीय छात्र मूल्यांकन कार्यक्रम (पीसा) ने 2015 में एंगजायटी का एक नया सामान्य सूचकांक प्रस्तुत किया- स्कूलवर्क एंगजायटी सूचकांक। इस

सूचकांक में छात्रों के स्कूल के कार्यों और परीक्षाओं पर उनकी प्रतिक्रियाओं की गणना की जाती है।

यह सामान्य बात है कि परीक्षा के समय केंद्रीय माध्यमिक शिक्षा बोर्ड (सीबीएसई) हेल्पलाइन पर फोन काल की बाढ़ आ जाती है। एनसीईआरटी के 2022 के एक सर्वेक्षण में 81 प्रतिशत छात्रों ने पढ़ाई, परीक्षा और नतीजों को एंगजायटी का कारण बताया था। अधिकांश अनुभवजन्य शोधों ने स्कूली उल्लेख और परीक्षा की व्याकुलता के बीच विपरीत संबंध दिखाया है। इसलिए छात्रों को इससे बचना जरूरी है।

परीक्षाओं को आत्म-अनुशासन के साथ समझना और उसका सुसंगत समाधान एंगजायटी-

मुक्त परीक्षा की कुंजी है। डिजिटल सामग्री के प्रसार ने शिक्षार्थियों के लिए विकल्पों की अधिकता पैदा कर दी है। इस कारण परीक्षा के समय छात्रों को भ्रामक सूचना और भ्रांतिपूर्ण जानकारी के बीच अंतर करने में सक्षम होना चाहिए।

यह समझना उचित है कि भ्रामक सूचना झूठी या गलत सूचना होती है और भ्रांतिपूर्ण जानकारी जानबूझकर गुमाह करने के इरादे से दी जाती है। इसलिए छात्रों को परीक्षा के लिए एक प्रमुख शर्त के रूप में निर्धारित पाठ्यपुस्तक पर ही निर्भर रहना चाहिए। विविध पठन सामग्री के संदर्भ में भटकाव को भी दूर किया जाना चाहिए।

यूनेस्को की 2024 की रिपोर्ट ‘बिहाइंड द स्क्रीन’ में बताया गया है कि 62 प्रतिशत डिजिटल कंटेंट क्रिएटर जानकारी साझा करने से

पहले उसकी गहन और व्यवस्थित ढंग से जांच नहीं करते। इसे ध्यान में रखते हुए भ्रम की स्थिति में न पड़कर परीक्षा के दौरान छात्रों एवं शिक्षकों द्वारा प्रामाणिक स्रोतों को प्राथमिकता दी जानी चाहिए। अभिभावक को भी चिंता बढ़ाने के बजाय शांति का स्रोत बनना चाहिए, जबकि सरकार और शिक्षा प्रणाली को मांग एवं अपूर्ण सहज बनाने पर काम करना चाहिए।


हमें रटेंत पद्धति से हटकर कोशल-आधारित शिक्षा की ओर बढ़ने के लिए आवश्यक उपाय करने चाहिए। कक्षा को जितना जीवंत बनाया जा सके, उतना ही अच्छा है, जिसमें शिक्षक प्रत्येक बच्चे पर व्यक्तिगत ध्यान दें। पाठ्यक्रम को तैयार करने और मूल्यांकन का काम इस तरह किया जाए कि छात्रों में विकासशील मानसिकता को बढ़ावा मिले और वे बौद्धिक बहुलवाद की ओर अग्रसर हों। हमें छात्रों के कल्याण को उच्चतम प्राथमिकता देनी चाहिए, न कि परीक्षा को।

संगम का पानी नहाने लायक नहीं!

प्रयागराज महाकुंभ को लेकर जितना प्रचार-प्रसार किया गया, उत्तम व्यवस्था के जैसे दावे किए गए, जितनी भारी रकम खर्च करने के ब्योरे पेश किए गए, अब लगता है कि वह सब ढिंढोरा पीटने जैसा था। हकीकत में, अव्यवस्थाएं ही अधिक दर्ज हो रही हैं। इसमें लोगों के आने-जाने, रुकने-ठहरने, नहाने वगैरह के दौरान दुशवारियां झेलनी पड़ें, लोगों को घंटों गाड़ियों में कैद होकर सड़कों पर गुजाना पड़ा, रेलों में ठुंस-ठुंसा कर जैसे तैसे सफर करना पड़ा, भगदड़ में जो जानें गईं, पंडालों में आग लगने की घटनाएं हुईं उन सबसे अलग चिंता की बात यह है कि संगम क्षेत्र में गंगा और यमुना का पानी नहाने लायक था ही नहीं।

उससे लच्चा रोग और दूसरी स्वास्थ्य संबंधी समस्याएं पैदा होने के खतरे बताए जा रहे हैं। केंद्रीय प्रदूषण नियंत्रण बोर्ड ने राष्ट्रीय हरित अधिकरण को अपनी रपट में बताया है कि संगम क्षेत्र में अलग-अलग जगहों पर अलग-अलग दिन लिए गए पानी के नमूनों में गुणवत्ता बहुत खराब दर्ज हुई है। उसमें मानव और पशु मल-मूत्र से पैदा होने वाले ‘फेकल कोलीफार्म’ नामक जीवाणु की अत्यधिक मात्रा पाई गई है। इस तथ्य को गंभीरता से लेते हुए राष्ट्रीय हरित अधिकरण यानी एनजीओ को ध्यान में रखते प्रदूषण नियंत्रण बोर्ड से एक हफ्ते के

भीतर रपट तलब की है। हालांकि राष्ट्रीय हरित अधिकरण ने महाकुंभ के स्नान शुरू होने से पहले ही निदेश दिया था कि गंगा और यमुना के पानी की गुणवत्ता लोगों के नहाने लायक सुनिश्चित होनी चाहिए। मगर केंद्रीय प्रदूषण नियंत्रण बोर्ड की तोजा रपट से तो यही जाहिर होता है कि एनजीटी के



निर्देशों को गंभीरता से नहीं लिया गया। उत्तर प्रदेश प्रदूषण नियंत्रण बोर्ड का कहना है कि संगम क्षेत्र में बड़ी संख्या में स्नान करने की वजह से ‘फेकल कोलीफार्म’ की मात्रा बढ़ गई। मगर यह दलील किसी के गले नहीं उतर रही। महाकुंभ से पहले संगम क्षेत्र में गंगा और यमुना का पानी स्वच्छ करने के खूब दावे किए गए। सरकार खुद बता रही थी कि महाकुंभ में चालीस करोड़ से अधिक लोगों के पहुंचने की संभावना है और सी करोड़ लोगों को ध्यान में रखते हुए व्यवस्थाएं की गई हैं। फिर, कैसे

संगम क्षेत्र में पानी की सफाई को लेकर ऐसी लापरवाही बरती गई कि लोगों में बीमारी फैलने की आशंका जताई जाने लगी है!

यह छिपी बात नहीं है कि तीर्थ स्थलों पर पूजा सामग्री आदि की वजह से तो गंदगी फैलती है, मगर वह वैसी खतरनाक नहीं होती, जैसी ‘फेकल कोलीफार्म’ के कारण हो सकती है। सब जानते हैं कि शहरों की गंदगी बिना शोधन के नदियों में गिरा दी जाती है। महाकुंभ में ऐसे गंदे नालों में शोधन यंत्र लगाने की जरूरत थी। पर शायद पर्याप्त मात्रा में नहीं लगाए जा सके। ऐसे पावन नदी पर बहुत सारे लोग स्नान के साथ आचमन भी

करते हैं, नदी जल पीते हैं। इसलिए ज्यादा चिंता की बात है कि न जाने कितने लोगों को संक्रमण हो सकता है। जाहिर-सी बात है कि जिस तरह उत्तर प्रदेश सरकार महाकुंभ के आयोजन में रह गईं खामियों को किसी न किसी तरह ढकने-छिपाने का प्रयास कर रही है, संगम क्षेत्र में फैले जल-प्रदूषण के तथ्य को भी छिपाने का प्रयास करंगी। मगर केंद्रीय प्रदूषण नियंत्रण बोर्ड की रपट से महाकुंभ के आयोजन में अव्यवस्था की एक और चिंताजनक परत उघड़ गई है।

बेटों को पढ़ाने में बीती जवानी, बुढ़ापे में लड़कों ने सड़क पर फेंका

एक मां-बाप अपनी जिंदगी का सारा हिस्सा अपने बच्चों की परवरिश पर खर्च कर देता है. ये सच है कि

जरा हट के

बच्चे को मां जन्म देती है. उसे दूध पिलाती है लेकिन इसके पीछे जो ढाल बनकर खड़ा रहता है, वो है पिता. पिता अपनी सारी जिंदगी बच्चे को उसकी जरूरत की चीजें देने में खपा देता है. बच्चे की हर डिमांड को पूरा करने पर ही उसे

असली खुशी मिलती है. लेकिन अब कलियुग चल रहा है. यहां एक पिता भले ही अपने बच्चे की परवरिश में सारी जिंदगी लगा देता है लेकिन कुछ स्वार्थी बच्चे बुढ़ापे में उन्हें ही नर्क दिखा देते हैं. मुंबई के धारावी के पास सड़कों पर लोग कूड़ दिनों से एक बुजुर्ग को देख रहे थे. ये बुजुर्ग बिना कुछ खाए-पिए सड़कों पर लेटा नजर आ रहा था. जब उसकी कहानी पता चली तो लोगों ने उसके बच्चों को कोसना शुरू कर दिया.



शख्स को उसके बेटे ही

बुढ़ापे में सड़क पर छोड़ गए थे. बुजुर्ग के मुताबिक, उसके दो बेटे हैं. एक चार साल से लंदन में है जबकि दूसरा वकील है. दोनों ही उसकी देखभाल से पल्ला झाड़ चुके हैं. ऐसे में वो आखिरकार सड़क पर रहने को विवश हो गए. बुजुर्ग को सड़क पर देख एक एनजीओ उन्हें अपने साथ ले गए. जहां बुजुर्ग को नहला-धुलाकर अच्छे कपड़े पहनाए गए. इसके

जगह दी गई. बुजुर्ग की बुढ़ापे में ऐसी हालत देख लोगों का खून खौल गया. जिस बाप ने अपनी जवानी की सारी कमाई अपने बेटों में खर्च कर दी, उन्होंने ही अपने पिता को सड़क पर छोड़ दिया. लोगों ने एनजीओ को बुजुर्ग की मदद के लिए धन्यवाद किया. साथ ही ऐसे बेटों को समाज के लिए कलंक बताया. कई ने लिखा कि आज जो अपने बाप के साथ ऐसा कर रहा है, कल को उसके बेटे भी यही करेंगे.

महाशिवरात्रि पर भगवान शिव के भोग में चढ़ाएं ये 5 चीजें

हिंदू धर्म में महाशिवरात्रि का व्रत खास महत्व रखता है। धार्मिक मान्यताओं के अनुसार इस दिन महादेव और माता पार्वती का विवाह हुआ था। इस दिन सच्चे मन से महादेव की पूजा-अर्चना करने वाले भक्तों की हर मनोकामना भोलेनाथ पूरी करते हैं। इस साल महाशिवरात्रि का व्रत 26 फरवरी को रखा जाएगा। ऐसे में भगवान शिव को प्रसन्न करने के लिए उनके भक्त उन्हें उनकी प्रिय चीजों का भोग प्रसाद में बनाकर चढ़ाना चाहते होंगे। अगर आप भी इस तरह की इच्छा रखते हैं तो आइए जानते हैं भोलेनाथ के प्रिय भोग प्रसाद की लिस्ट।

■ खीर

महाशिवरात्रि के दिन भगवान शिव का हर भक्त उन्हें प्रसन्न करने के लिए उपवास रखता है। ऐसे में आप शिवरात्रि के दिन भोलेनाथ के प्रसाद में फलाहारी साबुदाना या मखाने की खीर बना सकते हैं। इस खीर को चावलों की खीर की तरह के बनाया जाता है।

■ ठंडाई

धार्मिक मान्यताओं के अनुसार विष्णुजा के बाद भगवान शिव के शरीर में जलन उत्पन्न हुई, जिसे शांत करने के लिए देवताओं ने



भोलेनाथ को ठंडी चीजें खिलाईं। ठंडाई ने भगवान शिव को शीतलता प्रदान करके उन्हें महसूस होने वाली जलन को शांत किया था। यही वजह है कि महाशिवरात्रि पर खासतौर पर भोलेनाथ के भोग में ठंडाई का प्रसाद बनाकर भगवान

शिव को चढ़ाया जाता है।

■ सूजी का हलवा

कोई शुभ अवसर हो या व्रत-त्योहार, घर में मोठा हलवा जरूर बनाया जाता है। आप भी भगवान शिव को प्रसन्न करने के लिए आटे या सूजी का हलवा प्रसाद में बनाकर चढ़ा सकते हैं।

■ खोया बर्फी

महादेव को सफेद चीज अति प्रिय मानी जाती है। ऐसे में आप उन्हें भोग प्रसाद में मावा यानी खोये की बर्फी भी बनाकर चढ़ा सकते हैं।

■ पंचामृत

दूध, दही, घी, शहद, और शक्कर से मिलकर बने मिश्रण को पंचामृत के नाम से जाना जाता है। कुछ लोग इसे चरणाामृत कहकर भी बुलाते हैं। चरणाामृत का अर्थ होता है भगवान के चरणों का अमृत और पंचामृत का अर्थ पांच अमृत यानि पांच पवित्र वस्तुओं से बना हुआ। पंचामृत का इस्तेमाल पूजा-पाठ में भगवान को अर्पित करने के लिए किया जाता है। इस महाशिवरात्रि आप भगवान शिव के लिए पंचामृत भी बनाकर तैयार कर सकते हैं।

ब्लैक कॉफी पीने के फायदे

वैज्ञानिकों ने अपनी कई रिसर्च में यह पाया है कि ब्लैक कॉफी में मौजूद कैफीन शरीर में डोपामाइन, सेरोटोनिन और नोराड्रीनलीन की मात्रा को बढ़ाता है। इसमें भरपूर एंटीऑक्सीडेंट्स के साथ मैग्नीज, क्लोरोजेनिक एसिड, पॉलीफेनॉल्स, कैल्शियम, पोटैशियम, मैग्नीशियम, विटामिन बी2, बी3 और बी4 की अच्छी मात्रा पाई जाती है, जो सेहत के लिए बेहद फायदेमंद होती है। अगर आप भी ब्लैक कॉफी के शौकीन हैं तो आइए जान लेते हैं वेट लॉस से लेकर डायबिटीज तक, आपकी सेहत के मिलते हैं क्या-व्या फायदे।

■ दिमागी सेहत

ब्लैक कॉफी का सेवन आपकी दिमागी सेहत के लिए अच्छा माना जाता है। ब्लैक कॉफी पीने से मानसिक सतर्कता और एकाग्रता बढ़ती है। ब्लैक कॉफी दिमाग को शांत करके मेमोरी को बढ़ाने में मदद कर सकती है। इसमें पाया जाने वाला कैफीन मस्तिष्क के न्यूरोट्रांसमीटर को सक्रिय करके बेहतर तरीके से सोचने और कार्य करने में मदद करता है।

■ तनाव से राहत

ब्लैक कॉफी पीने से मानसिक सेहत पर सकारात्मक प्रभाव पड़ता है। इसमें मौजूद कैफीन मस्तिष्क में डोपामिन और सेरोटोनिन के स्तर को बढ़ाकर मूड को अच्छा बनाते हैं। यह डिप्रेशन और एंगजायटी के लक्षणों को कम करने में मदद कर



■ मोटापा

अगर आप वजन कम करना चाहते हैं तो ब्लैक कॉफी आपकी मदद कर सकती है। बता दें, ब्लैक कॉफी में कैलोरी की मात्रा बहुत कम होती है, जो मेटाबॉलिज्म में सुधार करके फैट को तेजी से बर्न करते हुए वेट लॉस में मदद कर सकती है। वर्कआउट करने से पहले इसका सेवन करने की सलाह दी जाती है। ताकि शरीर को अधिक ऊर्जा मिलने के कारण व्यक्ति ज्यादा देर तक एक्सरसाइज कर पाए।

कुटू के आटे की रोटी

-4 उबले हुए आलू

-2 चम्मच सेंधा नमक

-2 चम्मच देसी घी

कुटू के आटे की रोटी बनाने का तरीका



कुटू के आटे की रोटी बनाने के लिए सबसे पहले गैस पर आलू उबालने के लिए रखें। इसके लिए कुकर में आलू धोकर डालें। इसके बाद कुकर में 1 गिलास पानी डालकर ढक्कन बंद करके 2 सीटी लगाकर आलू उबाल लें। जब

आलू उबल जाएं तो इन्हें छीलकर एक बर्तन में रखें। अब कुटू का आटा छानकर इसमें उबलें हुए आलू मеш करके डालें। इसके बाद इसमें नमक और देसी घी डालें। सभी चीजों को अच्छी तरह मिक्स करने के बाद पानी की मदद से आटा गूंथकर तैयार कर लें। आटा गूंथने के तुरंत बाद रोटी बनाना शुरू करें। इसके लिए सबसे पहले तवा गरम करें। कुटू के आटे की लोईं तोड़कर रोटी बेल लें। रोटी को गरम तवे पर डाल दें। जब एक तरफ से तवे पर रोटी सिक जाए तो प्लेटकर दूसरी तरफ से भी सेंक लें। आपकी कुटू के आटे की रोटी बनकर तैयार है। इसे घी लगाकर गरमागरम आलू की सच्ची और दही के साथ सर्व करें।



आज का राशिफल

मेथः प्रेम-प्रसंग में सफलता मिलेगी। बाहर सहायता से काम होंगे। प्रसन्नता रहेगी। संतान के संबंध में संतोष रहेगा। व्यावसायिक अथवा आजीविका संबंधी समस्या का समाधान हो सकेगा। पुरुषार्थ का पूर्ण फल मिलेगा। धकान रहेगी। शत्रु भय रहेगा।

वृश्चिकः संतान पक्ष की चिंता रहेगी। चोट व दुर्घटना से बचें। लेन-देन में सावधानी रखें। जोखिम व जमानत के कार्य टालें। खर्च का बोझ बढ़ेगा। किसी पर अत्यधिक भरोसा न करें। व्यापार, नौकरी में अड़चन आने से मनोबल में कमी आ सकती है।

मिथुनः सुख के साधन जुटेंगे। भूमि व भवन की योजना बनेगी। उनकी के मार्ग प्रशस्त होंगे। व्यवसाय ठीक चलेगा। संतान की प्रगति होगी। व्यापार-व्यवसाय में प्रगतिकारक वातावरण का सृजन होगा। पारिवारिक स्थिति आनंददायक रहेगी। मन प्रफुल्लित रहेगा।

कर्कः विवाद व जलदबाजी से बचें। पार्टी व पिकनिक का आनंद मिलेगा। बौद्धिक कार्य सफल रहेंगे। प्रसन्नता रहेगी। स्वास्थ्य की ओर ध्यान दें। अघूरे काम समय से पूरे होने के योग हैं। नए कार्यों से लाभ के मार्ग प्रशस्त होंगे। धन का संग्रह होगा।

सिंहः यात्रा में सावधानी रखें। विवाद को बढ़ावा न दें। दुःखद समाचार मिल सकता है। दौड़धूप अधिक होगी। वाणी पर संयम रखें। विरोधियों से सावधान रहें। परिवार की परेशानी का हल संभव है। भागीदारी के कामों में सफलता मिलेगी।

कन्याः प्रेम में सफलता मिलेगी। प्रयास सफल रहेंगे। रुके कार्यों में गति आएगी। मान-सम्मान मिलेगा। धनार्जन होगा। प्रसन्नता रहेगी। पारिवारिक सुख एवं पत्नी के सहयोग से मन प्रसन्न रहेगा। आर्थिक स्थिति अच्छी रहेगी। किसी से बहस न करें।

खबरें गांव की...

रुस भेजने के नाम पर लाखों की टगी, रुपये वापस मांगने पर जान से मारने की धमकी

रुस भेजने के नाम पर दो लोगों से आईलेट्स संचालक ने 1.20 लाख रुपये की टगी कर ली। संचालक ने न तो उसको विदेश भेजा और न ही रुपये वापस किए। रुपये वापस मांगने पर जान से मारने की धमकी दी। पीड़ितों की तहरीर पर कोतवाली पुलिस ने आरोपियों के खिलाफ जालसाजी समेत अन्य धाराओं में रिपोर्ट दर्ज कर ली है। कोतवाली बीसलपुर के मोहल्ला हबीबुल्ला खां निवासी समीर पुत्र अनीस अहमद ने सदर कोतवाली पुलिस को तहरीर दी। जिसमें कहा कि थाना अमरिया के ग्राम गायबोझ के नावेद मलिक का सदर कोतवाली क्षेत्र के मोहल्ला भूरे खां में एसआर ओवरसीज प्राइवेट लिमिटेड के नाम पर आईलेट्स सेंटर है। नावेद ने रूस में पैकिंग हेल्प कार्य के नौकरी लगवाने का झांसा दिया। नावेद ने कहा कि एक व्यक्ति को रुस भेजने का खर्च डेढ़ लाख रुपया आएगा। बीजा आदि दस्तावेज खुद तैयार करवा देने की बात भी कही। निष्चारित रकम की अभी रकम पहले मांगी गई। आधी रकम बीजा आने के बाद देने को कहा गया। उसने नावेद को 45 हजार रुपये यूपीआई आईडी के माध्यम से दिए जबकि 25 हजार रुपये नकद दिए। उसके पड़ोसी अजीम खां ने भी नावेद को 50 हजार रुपये दिए। उसको बीजा दिया और न ही विदेश भेजा।

जौनपुर में वाराणसी-सुल्तानपुर हाईवे पर भीषण सड़क हादसे, 9 लोगों की मौत, 41 घायल

यूपी के जौनपुर में भीषण सड़क हादसों में नौ लोगों की मौत हो गई। वाराणसी- सुल्तानपुर हाईवे पर बदलापुर थाना क्षेत्र के सरोखनपुर गांव के पास बुधवार की रात करीब डेढ़ बजे से लेकर 3:30 बजे के बीच हुए तो सड़क हादसों में दिल्ली और झारखंड के नौ लोगों की मौत हो गई। दोनों घटनाओं में कुल मिलाकर 40 से अधिक लोग घायल हैं। सभी घायलों को सामुदायिक स्वास्थ्य केंद्र बदलापुर से जिला अस्पताल भेजा गया। जहां से 6 को ट्रामा सेंटर वाराणसी के लिए रेफर कर दिया गया। मृतकों की अभी पहचान नहीं हो पाई है।

रेखा गुप्ता दिल्ली की 9वीं मुख्यमंत्री बनीं

■ प्रवेश वर्मा समेत 6 मंत्री बनाए गए

नई दिल्ली. दिल्ली में आज से 'रेखा सरकार'। शालीमार बाग सीट से पहली बार की विधायक रेखा गुप्ता (50 साल) ने गुरुवार को दिल्ली के रामलीला मैदान में शपथ ली। वे दिल्ली की 9वीं और चौथी महिला सीएम बन गई हैं।

रेखा से पहले सुषमा स्वराज, शीला दीक्षित और आतिथी मुख्यमंत्री रहीं। इस समारोह में पीएम मोदी, अमित शाह के अलावा बीजेपी शासित 21 राज्यों के सीएम, डिप्टी सीएम भी मौजूद रहे। आप नेता अरविंद केजरीवाल और आतिथी शपथ में नहीं पहुंचे।

प्रवेश वर्मा समेत 6 मंत्रियों ने भी शपथ ली

रेखा के अलावा 6 मंत्रियों ने भी शपथ ली। इनमें अरविंद केजरीवाल को हराते वाले प्रवेश वर्मा, आशीष सुद, मनजिंदर सिंह सिरसा, रविंद्र इंद्राज सिंह, कपिल मिश्रा और पंकज कुमार सिंह शामिल हैं।



शपथ ग्रहण के बाद अब रेखा गुप्ता के सामने उन वादों को पूरा करने की चुनौती है, जिन पर भरोसा के दिल्ली के राजनीति में राजधानी के करोड़ों लोग परेशान हैं। लोग इन तीन समस्याओं को जल्द दूर होते देखना चाहते हैं।

2. मुफ्त वाली स्क्रीमों का भार, महिलाओं को मासिक 2500 रुपए देने की चुनौती

भाजपा सरकार इस वादे के साथ सत्ता में आई है कि आम आदमी पार्टी सरकार के दौरान भी



जा रही मुफ्त सुविधाओं को जारी रखा जाएगा। रेखा गुप्ता को एक तरफ जहां मुफ्त बिजली, पानी जैसी सुविधाओं को जारी रखना है तो दूसरी तरफ 'महिला समृद्धि योजना' के तहत महिलाओं को मासिक 2500 रुपए भी देने हैं।

3. यमुना की सफाई आसान नहीं, तीन साल का टारगेट

भाजपा सरकार को तीन साल के भीतर यमुना को साफ करके दिखाना है। भाजपा ने यमुना के प्रदूषण को चुनाव में एक बड़ा मुद्दा बनाया था। पार्टी ने संकल्प पत्र में वादा किया है कि यमुना को साफ किया जाएगा और तीन साल के भीतर रिवर फ्रंट का निर्माण किया

रेखा बोलीं- मैं शीशमहल में नहीं रहूंगी

शपथ से पहले रेखा गुप्ता ने गुरुवार सुबह मीडिया से बातचीत में कहा, 'यह बहुत बड़ी जिम्मेदारी है। मुझे पर भरोसा जताने के लिए मैं PM मोदी और पार्टी हाईकमान का शुक्रिया अदा करती हूँ। मैंने कभी नहीं सोचा था कि मैं दिल्ली की CM बनूँगी। मैं शीशमहल में नहीं रहूँगी।' दिल्ली के मुख्यमंत्री के आधिकारिक आवास को भाजपा ने शीशमहल नाम दिया था। अरविंद केजरीवाल ने इसे बनवाया था। भाजपा का आरोप है कि केजरीवाल ने इसे बनवाने में निग्रहों को ताक पर रखकर करोड़ों रुपए खर्च किए थे। भाजपा ने इसे चुनावी मुद्दा भी बनाया था।

जाएगा। यमुना की मौजूदा हालत को देखते हुए यह काम आसान नहीं होने वाला है।

4. इतना पैसा कहाँ से आएगा?

रेखा गुप्ता सरकार को जहां एक तरफ कई बड़े वादों को पूरा करना है तो उनके सबसे बड़े मुश्किल यह है कि दिल्ली सरकार के खजाने की हालत बहुत अच्छी नहीं है। दिल्ली सरकार का बजट लंबे समय से सरप्लस में रहा है, लेकिन अब यह घाटे में जाने की कगार पर है। सड़कों की स्थिति सुधारने, सीवर सिस्टम में बदलाव, घर-घर साफ पानी पहुंचाने और यमुना सफाई जैसे कामों में जहां

भारी-भरकम निवेश करना होगा तो दूसरी तरफ मुफ्त वाली स्क्रीमों और महिला समृद्धि स्क्रीम से खजाने पर बहुत बोझ बढ़ने वाला है।

5. पार्टी नेताओं का विश्वास और सहयोग हासिल करना होगा

पहली बार की विधायक रेखा गुप्ता के सामने एक चुनौती पार्टी के सभी नेताओं और विधायकों का सहयोग हासिल करना भी है। पार्टी ने कई वरिष्ठ नेताओं को दरकिनार करके रेखा गुप्ता को मौका दिया है। ऐसे में उन्हें सभी का दिल जीतना होगा ताकि टीम एकजुट होकर वह अपने पूरे कर सकें को दिल्लीवालों को दिखाए गए हैं।

योगी सरकार के बजट में तोहफे ही तोहफे

- 4 एक्सप्रेसवे,
- स्कूटी
- 2 प्री सिलेंडर और ये ऐलान भी

लखनऊ. योगी सरकार का 9वां बजट हुआ। वित्तमंत्री सुरेश खन्ना विधानसभा में वित्तीय वर्ष 2025-2026 के लिए बजट पेश किया है। वित्त मंत्री सुरेश खन्ना ने 8 लाख करोड़ से ज्यादा का यूपी बजट पेश किया। मेधावी छात्रों को पात्रता के आधार पर स्कूटी मिलेगी। चार नए एक्सप्रेसवे की घोषणा की गई है। इसके साथ ही 58 नगर पालिकाओं को स्मार्ट सिटी बनाने का ऐलान किया गया है। वित्त मंत्री सुरेश खन्ना



विधानसभा में बजट पेश करते हुए कहा कि उच्चवला योजना में 2 मुफ्त सिलेंडर मिलेगा। अयोध्या में सोलर सिटी बनेगी। 8 डेटा सेंटर पार्क तैयार होगा।

सुरेश खन्ना ने कहा कि इस वर्ष परम पावन तीर्थनगरी प्रयागराज में महाकुम्भ-2025 का भव्य

आयोजन हो रहा है। हम सभी जानते हैं कि महाकुम्भ 144 वर्षों में आता है। यह हम सभी के लिये ही नहीं अपितु सम्पूर्ण भारत देश और पूरे विश्व के लिये परम सीमावर्क का विश्रय है कि हम अपने जीवनकाल में आस्था, संस्कृति और मानवता के समागम के इस महापर्व के भागी

बन सके। कुम्भ का वर्णन ऋग्वेद एवं अथर्ववेद में मिलता है। यह भारत की प्राचीन सांस्कृतिक एवं धार्मिक अक्षुण्णता का परिचायक है। कुम्भ मात्र एक धार्मिक, सांस्कृतिक मेला ही नहीं है, यह एक दुर्लभ खगोलीय घटना भी है। प्रयागराज में आयोजित होने वाले कुम्भ के विषय में पुराणों का यह श्लोक मैं पढ़ना चाहूंगा:

मेष राशिगते जीवे मकरे चन्द्रभास्करौ। अमावस्या तदा योगः कुम्भस्त्रयतीर्थं नायके ।। अर्थात् बृहस्पति मेष राशि में तथा चन्द्र और सूर्य मकर राशि में जब आते हैं और अमावस्या तिथि हो तो तीर्थों के नायक प्रयाग में कुम्भयोग होता है।

भारत लाई जा सकती हैं टेस्ला कारें

- कांडला या मुंद्रा पोर्ट पर कारों की हैडलिंग के लिए इंफ्रास्ट्रक्चर मौजूद
- मुंबई पोर्ट भी विकल्प

मुंबई. दुनिया की सबसे बड़ी इलेक्ट्रिक वान (EV) बनाने वाली कंपनी टेस्ला का भारतीय कार बाजार में प्रवेश करना तय हो गया है। पीएम नरेंद्र मोदी की अमेरिका यात्रा के दौरान टेस्ला के सीईओ एलॉन मस्क ने उनसे मुलाकात की थी। तब से ही टेस्ला के भारत आने की संभावना बढ़ गई है।

टेस्ला की कारों को जर्मनी से गुजरात के कांडला या मुंद्रा बंदरगाह के रास्ते भारत में लाया जा सकता



है। इन दोनों पोर्ट पर कारों की हैडलिंग के लिए जरूरी इंफ्रास्ट्रक्चर मौजूद है। हालांकि मुंबई पोर्ट भी टेस्ला कारों के इंपोर्ट के लिए विकल्प हो सकता है। प्रधानमंत्री मोदी चाहते थे कि टेस्ला भारत में प्रोडक्शन शुरू करे, लेकिन एलन मस्क फिलहाल चाहते हैं कि भारत में कारों जर्मनी के बर्लिन स्थित प्लांट से आयात की जाएं।

इस बारे में मुंबई पोर्ट अथॉरिटी

और कांडला स्थित पंडित दीनदयाल पोर्ट ट्रस्ट के चेयरमैन सुशील कुमार सिंह ने कहा, भारत में टेस्ला के आयात के लिए दो विकल्प हैं- गुजरात और मुंबई। अन्य राज्यों के साथ बंदरगाह संपर्क और तेज परिवहन के मामले में गुजरात के बंदरगाह टेस्ला के लिए सबसे अच्छा विकल्प हैं। हम इस प्रकार के कार्यों को संभालने के लिए तैयार हैं।

मुंबई पोर्ट भी टेस्ला के लिए एक अच्छा विकल्प है। मुंबई बंदरगाह पर वर्तमान कारों हैडलिंग को देखते हुए, उत्तर भारत और अन्य राज्यों के बंदरगाहों से कारों का परिवहन गुजरात की तुलना में आसान होगा।

टेलिग्राम पर बेची जा रही महाकुंभ में आई महिलाओं की तस्वीरें

नई दिल्ली. महाकुंभ में स्नान करने गई महिलाओं और लड़कियों के वीडियो को टेलिग्राम पर बेचा जा रहा है।मेटा के प्लेटफॉर्म पर भी ये निजी वीडियो मौजूद है.यूपी पुलिस इस मामले को खानबीन में जुट गई है.

प्रयागराज में चल रहे महाकुंभ में स्नान करने गई महिलाओं और लड़कियों के वीडियो सोशल मीडिया पर वायरल किए गए हैं.ये वीडियो उस वक़्त रिकॉर्ड किए गए जब ये महिलाएं गंगा में स्नान कर रही थीं या कपड़े बदल रही थीं.मेटा के प्लेटफॉर्म में टेलिग्राम और फेसबुक पर महाकुंभ से जुड़े हैशटैग और कीवर्ड के साथ ये वीडियो शेयर किए गए.

दिल्ली में RSS दफ्तर केशव कुंज का उद्घाटन

- नई इमारत 150 करोड़ में बनी
- भागवत बोले- जितना भव्य भवन, उतना भव्य कार्य करना है

नई दिल्ली. राष्ट्रीय स्वयंसेवक संघ (RSS) चीफ मोहन भागवत ने दिल्ली में संघ की नई बिल्डिंग 'केशव कुंज' का इन्शॉरेशन किया। इस दौरान भागवत ने कहा कि संघ का काम लगातार बढ़ रहा है और अब यह देशभर में तेजी से फैल रहा है। जितना भव्य भवन उतना भव्य कार्य करना है।



हमारा लक्ष्य भारत को फिर से 'विश्वगुरु' बनाना है और हम इसे अपने जीवनकाल में जरूर देखेंगे। इसके लिए हर स्वयंसेवक को निःस्वार्थ भाव से काम करना होगा।

भागवत ने आगे कहा:- दिल्ली देश का केंद्र है और यहां से संघ का मार्गदर्शन होता है, इसलिए इस नए कार्यालय की जरूरत महसूस की गई थी।

इमारत में 12 मंजिला 3 टावरों में 300 कमरे

- दिल्ली के इस दफ्तर में संघ 1962 से यहां काम कर रहा है। नया करस्ट्रक्चर 2018 में शुरू हुआ था, जो 8 साल बाद पूरा हुआ।
- गुजरात के आर्किटेक्ट अनूप ने इसे डिजाइन किया है। बिल्डिंग को मोडर्न और ओपेन दोनों की तरह का लुक दिया गया है।
- 3.75 एकड़ में फैले 150 करोड़ की लागत से बनाए गए नए दफ्तर में 12 मंजिला वाले 3 टावर- साधना, प्रेरणा और अर्चना हैं। इनमें 300 कमरे-ऑफिस हैं। दावा है कि यह रकम 75 हजार लोगों ने दान दी थी।

‘समय बदला, लेकिन संघ के सिद्धांत नहीं बदले’

मोहन भागवत ने कहा कि संघ का दायरा कई स्तरों पर बढ़ रहा है, इसलिए हर स्वयंसेवक को निष्ठा और कर्तव्यनिष्ठा से काम करना चाहिए। उन्होंने यह भी कहा कि समय के साथ परिस्थितियों बदली

हैं, लेकिन संघ के सिद्धांत और दिशा नहीं बदली चाहिए।

श्रीराम जन्मभूमि न्यास के कोषाध्यक्ष पुंज्य गोविंददेव निरी महाराज ने इन्शॉरेशन के दौरान कहा कि आज का दिन खास है, क्योंकि संघ के द्वितीय सरसंघचालक गुरुजी और छत्रपति शिवाजी महाराज की जयंती भी है।

न्यूजीलैंड ने 60 रन से जीता ओपनिंग मैच

■ बाबर-फखर की धीमी बैटिंग से हारा पाकिस्तान

न्यूजीलैंड ने पाकिस्तान को चैंपियंस ट्रॉफी के ओपनिंग मैच में 60 रन से हरा दिया। बुधवार को कराची के नेशनल स्टेडियम में पाकिस्तान ने बॉलिंग चुनी। न्यूजीलैंड ने 5 विकेट खोकर 320 रन बनाए। जबवां पाकिस्तान टीम 47.2 ओवर में 260 रन बनाकर ऑलआउट हो गई। रन चेज में बाबर अजीम और फखर जमान की धीमी बल्लेबाजी पाकिस्तान की हार का बड़ा कारण बनी। न्यूजीलैंड से टॉम लैथम ने



118, विल यंग ने 107 और ग्लेन फिलिप्स ने 61 रन बनाए। विलियम ओरूक और कप्तान मिचेल सैंटनर ने 3-3 विकेट लिए। पाकिस्तान से खुशदिल शाह ने 69 और वावर आज़म ने 64 रन बनाए। नसीम शाह और हारिस

फिलिप्स के साथ 2 सेंचुरी पार्टनरशिप कीं। लैथम ने 118 रन बनाए और टीम का स्कोर 320 रन तक पहुंचा दिया। इस प्रदर्शन के लिए उन्हें प्लेयर ऑफ द मैच का अवॉर्ड मिला।

ग्लेन फिलिप्स: नंबर-6 पर बैटिंग करने उतरे फिलिप्स ने महज 39 रन पर 61 रन बनाए। उनकी पारी ने ही टीम का स्कोर 320 रन तक पहुंचा दिया।

विलियम ओरूक: पावरप्ले-1 में कीवी बॉल्स ने महज 22 रन दिए। ओरूक ने 2 विकेट भी झटक लिए। बाद में उन्होंने खुशदिल का बड़ा विकेट लिया और पाकिस्तान को बैकफुट पर धकेल दिया।

रउफ को 2-2 विकेट मिले।

प्लेयर ऑफ द मैच

73 रन पर 3 विकेट गिर जाने के बाद न्यूजीलैंड से विकेटकीपर टॉम लैथम बैटिंग करने उतरे। उन्होंने विल यंग और ग्लेन

जजों के खिलाफ लोकपाल जांच, सुप्रीम कोर्ट की रोक

- SC ने कहा- यह बहुत परेशान करने वाला
- केंद्र सरकार को नोटिस जारी किया

नई दिल्ली. सुप्रीम कोर्ट ने गुरुवार को लोकपाल के उस आदेश पर रोक लगा दी, जिसमें कहा गया था कि हाईकोर्ट के जजों के खिलाफ शिकायतों की जांच करना लोकपाल के अधिकार क्षेत्र में आता है।

जस्टिस बीआर गवई, जस्टिस सूर्यकांत और जस्टिस अभय एस ओका की बेंच ने गुरुवार को मामले पर खुद सुनवाई की और कहा कि यह बहुत परेशान करने वाली बात

जस्टिस गवई बोले- यह परेशान करने वाली बात है



है। कोर्ट ने केंद्र सरकार, लोकपाल रजिस्ट्रार, शिकायतकर्ता को नोटिस जारी करते हुए निर्देश दिया कि 18 मार्च को होगा अंतिम सुनवाई होगी। तब तक जजों के नाम और शिकायत का खुलासा नहीं करना है।

■ आरोप- कंपनी के पक्ष में फैसले के लिए जजों से सिफारिश की

दरअसल, लोकपाल ने 27

The Konark Urban Co-op. Bank Ltd.
Common Man's Bank
(Reg. No. TNA/BNK/0105/97-98 Dt 27/03/98)
H.O.: Konark Plaza, Ground Floor, Near Sapna Theatre, Uthasnagar-421 003.
Tel.: (0251) 2731675/76/78. E-mail: konark@konarkbank.com

विशेष आम बैठक की सूचना

इसके द्वारा सूचना दी जाती है कि द कोणार्क अर्बन को-ऑपरेटिव बैंक लिमिटेड, उल्हासनगर-421003 के सदस्यों की विशेष आम बैठक शनिवार, 1 मार्च, 2025 को हौरा मैरिज हॉल, चौथी मंजिल, रतन शांतिगो कॉम्प्लेक्स, अमन टॉकीज रोड, उल्हासनगर-421003 में सुबह 11.00 बजे निम्नलिखित व्यवसाय करने के लिए आयोजित की जाएगी:-
उक्त विशेष आम बैठक में आपकी उपस्थिति अपेक्षित है। यदि पर्याप्त कोरम उपस्थित न हो तो उक्त बैठक को कार्यवाही निर्धारित समय से आधे घंटे तक प्रतीक्षा करने के बाद प्रारंभ की जायेगी।
एजेंडा:
कोणार्क अर्बन को-ऑपरेटिव बैंक लिमिटेड, उल्हासनगर (महाराष्ट्र) का विलयन स्मृति नागरिक महकरी बैंक मर्यादित, मंदसौर (म.प्र.) के साथ।
आपका विश्वासी,
एम डी/-
(विशाल जाधवर)
प्रशासक
एस डी/-
(सी.टी. करिया)
मुख्य कार्यकारी अधिकारी
स्थान: उल्हासनगर
दिनांक: 06/02/2025

आम सूचना

मैं श्रीमती नीतू सुधाकर पांडेय सभी को सूचित कर रही हूं कि रुम, 192 चौ.फुट, शास्त्री नगर, धोबीघाट, उल्हासनगर- 3. (टेक्स नं. 25बीओ004495500) उक्त प्रॉपर्टी श्रीमती प्रीती सतीपर राजभर के नाम पर है। उनसे सेल एग्रिमेंट दि. 17.2.2025 सी.नं. 3747 द्वारा मैंने खरीदी है। जिस कारण उक्त जायदाद मैं अपने नाम करवाना चाहती हूं। अगर इस जायदाद पर किसी भी व्यक्ति का कोई हक्क वास्ता हो तो वो सारे सबूतों के साथ 7 दिनों के भीतर उपरोक्त दिए गए पते अथवा उल्हासनगर महानगरपालिका के टेक्स विभाग में संपर्क कर सकते हैं। अन्य 7 दिनों के बाद कोई भी व्यक्ति अपना दावा पेश नहीं कर सकता है।
सही/-
श्रीमती नीतू सुधाकर पांडेय

आम सूचना

हम श्रीमती मनिषा घनश्यामदास हीरानंदाणी व श्रीमती कविता मेहराज कोटवाणी सभी को सूचित कर रहे हैं कि फ्लैट नं. 201, 2रा माला, शेरावाली पैलेस, सामने बैक नं. 552, 548, उल्हासनगर- 2. (टेक्स नं. 23बीआय017765900) उक्त प्रॉपर्टी श्री हासनांद वसंतराम भाटिया के नाम पर है। उनसे सेल एग्रिमेंट दि. 16.1.2008 द्वारा हमने खरीदी है। जिस कारण उक्त जायदाद हम अपने नाम करवाना चाहते हैं। अगर इस जायदाद पर किसी भी व्यक्ति का कोई हक्क वास्ता हो तो वो सारे सबूतों के साथ 7 दिनों के भीतर उपरोक्त दिए गए पते अथवा उल्हासनगर महानगरपालिका के टेक्स विभाग में संपर्क कर सकते हैं। अन्य 7 दिनों के बाद कोई भी व्यक्ति अपना दावा पेश नहीं कर सकता है।
सही/-
श्रीमती सुशिला तुकाराम खंडागले
व माही तुकाराम खंडागले

आम सूचना

मैं श्रीमती सरोज गुलाब गुप्ता सभी को सूचित कर रही हूं कि रुम नं. 1, ग्राऊंड फ्लोर, बैक नं. 138-बी, रुम नं. 3 के सामने, उल्हासनगर- 1. (टेक्स नं. 05एओ017838000(पार्ट) उक्त प्रॉपर्टी श्री सनी प्रकाशलाल खत्री के नाम पर है। उनसे सेल एग्रिमेंट दि. 14.2.2025 सी.नं. 417 द्वारा मैंने खरीदी है। जिस कारण उक्त जायदाद मैं अपने नाम करवाना चाहती हूं। अगर इस जायदाद पर किसी भी व्यक्ति का कोई हक्क वास्ता हो तो वो सारे सबूतों के साथ 7 दिनों के भीतर उपरोक्त दिए गए पते अथवा उल्हासनगर महानगरपालिका के टेक्स विभाग में संपर्क कर सकते हैं। अन्य 7 दिनों के बाद कोई भी व्यक्ति अपना दावा पेश नहीं कर सकता है।
सही/-
श्रीमती सरोज गुलाब गुप्ता

आम सूचना

मैं श्रीमती चंद्रा मोहनदास वलेचा सभी को सूचित कर रही हूं कि शाप नं. 3, 386 चौ.फुट, ग्राऊंड फ्लोर, शिव अपार्टमेंट, रुम नं. 2,3,4,5, बैक नं. 274, उल्हासनगर- 2. (टेक्स नं. 20बीआय016480900) उक्त प्रॉपर्टी श्री गोपालदास वरंदमल लुंड के नाम पर है। उनसे सेल एग्रिमेंट दि. 20.6.1998 सी.नं. 1389 द्वारा मैंने खरीदी है। जिस कारण उक्त जायदाद मैं अपने नाम करवाना चाहती हूं। अगर इस जायदाद पर किसी भी व्यक्ति का कोई हक्क वास्ता हो तो वो सारे सबूतों के साथ 7 दिनों के भीतर उपरोक्त दिए गए पते अथवा उल्हासनगर महानगरपालिका के टेक्स विभाग में संपर्क कर सकते हैं। अन्य 7 दिनों के बाद कोई भी व्यक्ति अपना दावा पेश नहीं कर सकता है।
सही/-
श्रीमती चंद्रा मोहनदास वलेचा

संक्षेप...

एक यात्री ने तीन पर किया चाकू से हमला

कल्याण. कल्याण से दादर जा रही फास्ट लोकल ट्रेन से उतरने को लेकर हुए विवाद के बाद एक यात्री ने तीन यात्रियों पर चाकू से हमला कर दिया. हाथ और उंगली पर चाकू से हुए हमले में तीन यात्री अक्षय वाघ, हेमंत कारकिरिया और राजेश चांगलानी घायल हो गए हैं।

घायल यात्रियों ने कल्याण से दादर के लिए तेज़ लोकल पकड़ी, इस लोकल में डॉबिवली के 19 वर्षीय यात्री शेख जिया हुसैन बैठे. शेख जिया हुसैन मुंब्रा में उतरना चाहते थे लेकिन यात्रियों ने उन्हें बताया कि यह मुंब्रा में नहीं रुकती जैसे ही हुसैन शेख उतरने की कोशिश कर रहा था, एक यात्री ने उसे टक्कर मार दी और बहस शुरू हो गई, इसी बहस के दौरान कुछ यात्रियों ने जिया शेख की पिटाई शुरू कर दी, लेकिन जिया ने उसके पास मौजूद चाकू से यात्रियों पर हमला कर दिया जिसमें तीन यात्री घायल हो गये.

कृषि मंत्री माणिकराव कोकाटे को अदालत ने सुनाई दो साल की सजा

मुंबई. महाराष्ट्र के कृषि मंत्री माणिकराव कोकाटे एक धोखाधड़ी के मामले दोषी पाए गए हैं। उन्हें नासिक की एक अदालत ने दो साल की कैद की सजा सुनाई है और 50,000 रुपये का जुर्माना लगाया है। सहायक लोक अभियोजक पुनम घोटे के ने कहा, हमने इस मामले में कुल 10 गवाहों की जांच की थी।

सभी 10 गवाहों की जांच के बाद अदालत ने माणिकराव कोकाटे और उनके भाई विजय कोकाटे को दो साल की कैद और 50,000 रुपये का जुर्माना लगाया है। पूर्व मंत्री दिवंगत टीएस दिघोले की शिकायत पर 1995 में दर्ज इस मामले में अदालत ने माणिकराव के भाई सुनील कोकाटे को भी दोषी करार दिया।

मामला 30 साल पुराना है।



1995 में दिवंगत पूर्व मंत्री टीएस दिघोले ने शिकायत की थी कि कोकाटे भाइयों को मुख्यमंत्री के 10 प्रतिशत विवेकाधीन कोटे के तहत येओलाकर माला में कॉलेज रोड पर दो प्लेट मिले थे। दोनों भाइयों ने दावा किया था कि उनके पास प्लेट नहीं थे और वे एलआईजी वर्ग से थे।

दिघोले की शिकायत पर सरकारवाड़ा पुलिस स्टेशन में

कोकाटे की विधायकी पर संकट?

यदि कोकाटे को उच्च न्यायालय से कोई राहत नहीं मिलती है तो उनकी विधायकी जा सकती है। स्वाददाताओं से बात करते हुए मंत्री ने कहा कि मामला दिघोले ने दायर किया है, जिनके साथ उनकी राजनीतिक दुश्मनी है। उन्होंने कहा, मैंने फैसले के खिलाफ अपील दायर करने का फैसला किया है। हम कानून के अनुसार सब कुछ करेंगे... हम उच्च न्यायालय जाएंगे। मुझे सत्र न्यायालय से जमानत मिल गई है।

कोकाटे भाई-बहन और दो अन्य के खिलाफ धोखाधड़ी, जालसाजी और अन्य अपराधों का मामला दर्ज किया गया था। गुरुवार को नासिक जिला और सत्र अदालत ने दोनों भाइयों को दोषी ठहराया। जबकि दो अन्य को बरी कर दिया गया। मंत्री कोकाटे ने कहा कि मैंने मामले में जमानत ले ली है और आदेश के खिलाफ अपील दायर करूंगा।

प्रतिद्वंद्वी एनसीपी (एसपी) ने मांग की कि फैसले के बाद कोकाटे

को इस्तीफा दे देना चाहिए। वह भाजपा के नेतृत्व वाली राज्य सरकार में अजीत पवार के नेतृत्व वाली एनसीपी के दूसरे मंत्री होंगे जो मुश्किलों में घिरे हुए हैं। एनसीपी नेता और कैबिनेट मंत्री धनंजय मुंडे दिसंबर 2024 में बीड जिले में एक गांव के सरपंच की नृशंस हत्या से संबंधित जबरन वसूली के मामले में अपने करीबी सहयोगी की गिरफ्तारी के बाद मुश्किलों का सामना कर रहे हैं।

लाडकी बहिन योजना के लाभार्थियों को झटका,

काटे जाएंगे 9 लाख महिलाओं के नाम

मुंबई. महाराष्ट्र में मुख्यमंत्री लाडकी बहिन योजना के लाभार्थियों को बड़ा झटका लगने जा रहा है। इस योजना में शामिल महिलाओं की संख्या में नौ लाख की कमी आने वाली है। 5 लाख महिलाओं के नाम पहले ही काटे जा चुके हैं। अब खबर है कि 4 लाख नए नाम काटे जाएंगे। बताया जा रहा है कि इससे राज्य सरकार को 945 करोड़ रुपए की बचत होगी।

पांच लाख महिलाएं नमो शेतकरी योजना और लाडकी बहिन योजना का लाभ उठा रही हैं। इन महिलाओं को लाडकी बहिन योजना से केवल 500 रुपये मिलेंगे, जबकि नमो शेतकरी योजना से उन्हें 1000 रुपये मिलेंगे। दिव्यांगजन विभाग से लाभ पाने वाली महिलाओं को लाडकी बहिन योजना से बाहर रखा गया है। 2.5 लाख महिलाएं ऐसी हैं जो वाहन

चलाती हैं। उन्हें भी इस योजना से बाहर रखा गया है। इसके साथ ही कई महिलाएं ऐसी भी हैं जो मापदंडों पर खरी नहीं उतरती हैं

मुख्यमंत्री

माझी लाडकी बहीण योजना

और उन्होंने यह पैसा वापस करना शुरू कर दिया है।

लाडकी बहिन योजना की लाभार्थियों को हर साल जून महीने में बैंक जाकर ई-केवाईसी पूरा करना होगा और जीवन प्रमाण पत्र संलग्न करना होगा। ई-केवाईसी हर

साल 1 जून से 1 जुलाई के बीच करवाना होगा। जो महिलाएं विभिन्न सरकारी योजनाओं का लाभ उठाती हैं और जिनकी आय 2.5 लाख रुपये से अधिक है, उन्हें इस योजना के लिए अयोग्य घोषित कर दिया जाएगा। राज्य सरकार यह जांचने के लिए आयकर विभाग की मदद लेगी कि लाभार्थी महिलाओं की आय 2.5 लाख रुपये से अधिक है या नहीं।

इस योजना के तहत लगभग 16.5 लाख महिलाओं के खातों में सीधे पैसा भेजे जाने के बाद, आवेदन में दिए गए नामों और जिस बैंक खाते में पैसा जमा किया गया था, उसके नामों में विसंगतियां पाई गईं। ऐसे लाभार्थियों की जिला स्तर पर पुनः जांच की जाएगी तथा अपात्र पाए जाने वालों को अयोग्य घोषित कर दिया जाएगा। खबर है कि जिन महिलाओं का आधार कार्ड इस योजना से लिंक नहीं होगा, उन्हें भी इस योजना से बाहर रखा जाएगा।

टक्कर प्लाजा बिल्डिंग सील

बिल्डिंग में लगी आग के बाद मनपा ने उठाया कड़ा कदम

उल्हास विकास संवाददाता

भिवंडी. मंगलवार शाम को कासार अली के भीड़ भरे बाजार इलाके में एक शॉपिंग कॉम्प्लेक्स, टक्कर प्लाजा की दूसरी मंजिल पर चल रही कोचिंग क्लास में आग लग गई थी. इस वक्त स्थानीय युवाओं ने अपनी जान जोखिम में डालकर इस जगह पर फंसे छात्रों की जान को बचाया, जिसके बाद पास में स्थित फायर ब्रिगेड के दमकलकर्मियों ने आग पर काबू पाया. शॉपिंग कॉम्प्लेक्स बिल्डिंग में बड़ी संख्या में क्लासरूम और ऑफिस हैं और बिल्डिंग के ग्राउंड फ्लोर पर टक्कर स्वीट नामक एक



मिठाई और खाने की प्रसिद्ध दुकान है.

जानकारों ने बताया कि इस बिल्डिंग में कोई भी फायर फाइटिंग सिस्टम नहीं रखा गया था. घटना को गंभीरता से लेते हुए भिवंडी मनपा आयुक्त अनमोल सागर ने तुरंत इमारत को सील करने का आदेश दिया. इसके बाद वार्ड समिति क्रमांक 5 के सहायक आयुक्त बलराम जाधव, फायर

ब्रिगेड प्रमुख राजेश पवार, कार्यालय अधीक्षक समीर जवारे और भूमि लिपिक अभिजीत तांबे ने बिल्डिंग को जाने वाले रास्ते को बंद कर देर रात इमारत को सील कर दिया. अब यह देखा है कि इस भीड़ भाड़ वाले इलाके में स्थित टक्कर प्लाजा बिल्डिंग में हुए हादसे के लिए किसे जिम्मेदार ठहराया जाता है और उसके विरुद्ध क्या कार्रवाई की जाती है.

देश को छत्रपति शिवाजी महाराज के विचारों की जरूरत

एचआर हेड श्रीकांत गोरे का प्रतिपादन

संचुरी रेयान में शिवजयंती पर कार्यक्रम का आयोजन

उल्हासनगर: छत्रपति शिवाजी महाराज ने अपनी वीरता और कुशल नेतृत्व से एक शक्तिशाली स्वराज्य का निर्माण

किया और देश को छत्रपति के विचारों की आवश्यकता है। यह विचार संचुरी रेयान कंपनी के एचआर हेड श्रीकांत गोरे ने छत्रपति शिवाजी महाराज की जयंती के अवसर पर शहाड में आयोजित कार्यक्रम में बोलते हुए व्यक्त किए। महाराष्ट्र सहित पूरे देश में विभिन्न कार्यक्रमों, जुलूसों और सांस्कृतिक गतिविधियों के माध्यम से छत्रपति शिवाजी के विचारों का सम्मान किया जा रहा है। इसी तर्ज पर

शहाड में संचुरी रेयान कंपनी के एचआर हेड श्रीकांत गोरे के मार्गदर्शन में शहाड गांव क्षेत्र में छत्रपति शिवाजी महाराज उद्यान में छत्रपति शिवाजी महाराज की जयंती मनाई गई। इस मौके पर वे मार्गदर्शन देते हुए बोल रहे थे। इस अवसर पर उल्हासनगर पुलिस स्टेशन के वरिष्ठ पुलिस निरीक्षक विष्णु ताम्हाणे मुख्य अतिथि के रूप में उपस्थित थे। वे छत्रपति शिवाजी महाराज की

छत्रपति शिवाजी महाराज हम सबके आराध्य देवता : संतोष शेटी



स्वाभिमान सेवा संस्था की ओर से मनाई गई शिव जयंती

भिवंडी. आराध्या दैवत छत्रपति शिवाजी महाराज की जयंती हर जगह हर्षोल्लास के साथ मनाई जा रही है. स्वाभिमान सेवा संस्थान, महामुनि मार्कंडेय पुस्तकालय

समिति और वसंतराव डावखरे वरिष्ठ नागरिक कड़ा की ओर से वरिष्ठ पूर्व नगरसेवक शिवसेना नेता संतोष शेटी की उपस्थिति में छत्रपति शिवाजी महाराज को नमन कर शिव जयंती मनाई गई. इस अवसर पर बड़ी संख्या में स्वाभिमान सेवा संस्था, पुस्तकालय समिति एवं स्थानीय वरिष्ठ नागरिक उपस्थित थे.

10 करोड़ रुपये का मेफेड्रोन ड्रग्स बरामद

गेस्ट हाउस से पकड़े गए दो तस्क़र

मुंबई. मुंबई पुलिस ने गुरुवार को ड्रग तस्करी के खिलाफ बड़ी कार्रवाई करते हुए दो लोगों को गिरफ्तार किया है. पकड़े गए आरोपियों से 10.08 करोड़ रुपये मूल्य की मेफेड्रोन ड्रग बरामद की गई है. यह कार्रवाई मुंबई क्राइम ब्रांच ने की, जिसने एक निजी गेस्ट हाउस में छापेमारी कर इन तस्क़रों को रंगे हाथों पकड़ा.

न्यूज एजेंसी की रिपोर्ट के मुताबिक मुंबई क्राइम ब्रांच को गुप्त सूचना मिली थी कि कुछ लोग ड्रग्स की तस्करी के लिए दादर (पूर्व) स्थित स्वामीनारायण मंदिर के पास एक निजी गेस्ट हाउस में मिलने वाले हैं. इस सूचना के आधार पर पुलिस ने बुधवार शाम

जयंती मना रहे हैं। शिवाजी महाराज की प्रतिमा पर माल्यार्पण कर उन्हें श्रद्धांजलि दी गई। इस अवसर पर संचुरी रेयान कंपनी के कर्मचारी अपने परिवार सहित कार्यक्रम में उपस्थित थे। संचुरी रेयान कंपनी के जनसंपर्क अधिकारी मेहुल लालका ने पत्रकारों से बातचीत करते हुए बताया कि संचुरी रेयान यूनिट की ओर से हर वर्ष छत्रपति शिवाजी महाराज की जयंती बड़े उत्साह के साथ मनाई जाती है।

उल्हासनगर महानगरपालिका

मालमत्ता कर विभाग

प्रेसनोट



शहरातील नागरिक व बंधू भगिनींना जाहिर आवाहन करण्यात येते की, मालमत्ता कर थकबाकी धारकांसाठी 'अभय योजना २०२४-२५' लागू करण्यात आलेली आहे. अभय योजनेचा कालावधी दिनांक २४/०२/२०२५ ते १८/०३/२०२५ पर्यंत आहे. अभय योजना तीन टप्प्यात लागू करण्यात आलेली आहे.

टप्पा क्रमांक	कालावधी	मागणीचा तपशिल	विलंब शास्ती माफीचा तपशिल
1.	दिनांक २४ फेब्रुवारी, २०२५ ते दिनांक ०६ मार्च, २०२५	थकबाकीसह चालू कराची संपूर्ण रक्कम एकरकमी भरणा केल्यास	१०० टक्के विलंब शास्ती माफ (थकबाकीसह चालू रक्कमेवर आकारण्यात आलेली शास्तीची रक्कम)
2.	दिनांक ०७ मार्च, २०२५ ते दिनांक १२ मार्च, २०२५	थकबाकीसह चालू कराची संपूर्ण रक्कम व २५ टक्के शास्तीची रक्कम एकरकमी भरणा केल्यास	७५ टक्के विलंब शास्ती माफ (थकबाकीसह चालू रक्कमेवर आकारण्यात आलेली शास्तीची रक्कम)
3.	दिनांक १३ मार्च, २०२५ ते दिनांक १८ मार्च, २०२५	थकबाकीसह चालू कराची संपूर्ण रक्कम व ५० टक्के शास्तीची रक्कम एकरकमी भरणा केल्यास	५० टक्के विलंब शास्ती माफ (थकबाकीसह चालू रक्कमेवर आकारण्यात आलेली शास्तीची रक्कम)

नागरिकांची मागणी व लोकप्रतिनिधींच्या आग्रहास्तव सदरची अभय योजना ही एक वेळची बाब म्हणून जाहिर करण्यात येत असून, ही अंतिम अभय योजना आहे. त्यानुसार विलंब शास्ती माफीचा लाभ घेवून आपले थकीत कराचा भरणा करून महानगरपालिकेस सहकार्य करावे.

सही/-

(निलम चंद्रकांत कदम)

कर निर्धारक व संकलक

उल्हासनगर महानगरपालिका

जा.क्र. उम्पा/पीआरओ/१९८/२०२५
दिनांक: २०/०२/२०२५

फिल्मों के लिए सोहा ने छोड़ी थी बैंक की नौकरी

बोलीं- पेरेंट्स इसके खिलाफ थे, मां ने भाई सैफ को माना था दोषी

सोहा अली खान कभी फिल्मों में नहीं आना चाहती थीं। वे बैंक में नौकरी करती थीं। हालांकि जब अमोल पालेकर ने उन्हें फिल्म पहेली ऑफर की तो उन्होंने बैंक की नौकरी छोड़ दी थी। लेकिन बाद में न तो उन्हें फिल्म मिली और न ही नौकरी बची।

सोहा ने कहा- मां फिल्मों में काम करती थीं, लेकिन हमने ज्यादा हिंदी फिल्में नहीं देखी थीं। शुरुआत में मैंने भी फिल्मों में आने के बारे में सोचा नहीं था। मेरा ज्यादा ध्यान पढ़ाई में रहता था। इस वजह से पेरेंट्स भी बहुत खुश रहते थे। उन्होंने मेरी पढ़ाई में बहुत लागत लगाई थी। वे भी चाहते थे

कि मैं फिल्मों में न जाऊं, दूसरा कुछ करूँ और मैंने किया भी। मैं एक बैंकर थी। मैंने 13 महीने तक यह नौकरी की थी। यह बातें सोहा ने Quizzitok के इंटरव्यू में कहीं।

फिल्मों में आने से खुश नहीं थे पेरेंट्स

सोहा ने कहा, 'इसी बीच मुझे अमोल पालेकर ने फिल्म ऑफर की। वे मुझे और एक एक्टर को लॉन्च करना चाहते थे। यह फिल्म पहेली थी। मैंने इस ऑफर को



स्वीकार कर लिया था। मुझे पता था कि पेरेंट्स इस चीज के लिए कभी तैयार नहीं होंगे। इस वजह से मैंने 3 महीने तक यह बात घरवालों से छिपाकर रखी। उधर बैंक की नौकरी भी छोड़ दी। सारे सेविंग्स खत्म हो गए थे।

जब मैंने पेरेंट्स को यह बात बताई तो वे बिल्कुल खुश नहीं थे। हालांकि लास्ट में मैंने फिल्म पहेली का हिस्सा नहीं बन पाई और उसमें रानी मुखर्जी को कास्ट किया गया।

सोहा बोलीं- मां ने भाई को दी थी चेतावनी

सोहा ने बताया कि मां शर्मिला टैगोर ने भाई सैफ अली खान को चेतावनी दी थी कि अगर वे फिल्मों में आती हैं तो गलती सैफ की होगी। उन्होंने कहा, 'मां ने भाई से कहा था कि तुम ही इसके दिमाग में गलत चीजें भरते हो। मत करो ऐसा।'